



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXV]

TUESDAY, 16th JANUARY, 2024/PAUSHA 26, 1945

[No. 10

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

અધિક જિલ્લા મેજિસ્ટ્રેટ દ્વારા

ફોજદારી કાર્યરીતી અધિનિયમ-૧૯૭૩ ની કલમ-૧૪૪ હેઠળનો

હુકમ

ક્રમાંક : ડીએમ/ડીસીએચ/૧૧૧૨/૨૦૨૩.-આગામી તા. ૧૪-૧-૨૦૨૪ ના રોજ મકરસંક્રાંતિનો તહેવાર ઉજવવામાં આવનાર છે. આ તહેવાર દરમિયાન જિલ્લામાં લોકો દ્વારા બહોળા પ્રમાણમાં પતંગો તેમજ ચાઈનીઝ લેન્ટર્ન (તુકકલ) ઉડાવવામાં આવતા હોય છે. આવા પતંગો ઉડાવવા માટે પ્લાસ્ટિક દોરી, સિંથેટિક મટીરીયલ, ટોક્ષીક મટીરીયલ, લોખંડ પાવડર, કાચ વિગેરેથી તૈયાર કરેલા પાકા દોરા, ચાઈનીઝ દોરી/માંજાનો ઉપયોગ થાય છે. આવા દોરાના કારણે માણસો, પક્ષીઓ, પશુઓ ગંભીર રીતે ઘાયલ થતાં હોવાના અને મૃત્યુ પછી થતું હોવાના બનાવો બનવા પામતા હોય છે. ચાઈનીઝ લેન્ટર્ન (તુકકલ)માં હલકી ક્વોલીટીના સળગી જાય તેવા વેકસ પદાર્થોને કારણે પર્યાવરણને નુકસાન થાય છે, તેમજ સળગતી તુકકલ ગમે ત્યાં પડવાને કારણે જાનમાલ અને સંપત્તિને ઘણું નુકસાન થાય છે.

જે સંદર્ભ નામ. ગુજરાત હાઈકોર્ટ પીઆઈએલ નં. ૨૦/૨૦૧૫ તથા નં. ૨૫૩/૨૦૧૬ અન્વયે ચાઈનીઝ માંજા/નાઈલોન (પ્લાસ્ટીક) દોરી, કાચી, પાચેલ હાનિકારક પદાર્થોથી કોર્ટીંગ કરેલ દોરી તેમજ પતંગ ચગાવવા માટે ઉપયોગમાં લેવાતા અન્ય હાનિકારક પદાર્થોના ઉપયોગ પર પ્રતિબંધ મૂકેલ છે. તેવી જ રીતે નેશનલ ગ્રીન ટ્રીબ્યુનલ, નવી દિલ્હી દ્વારા તા. ૧૧-૦૭-૨૦૧૬ ના હુકમથી પતંગ ચગાવવાના નાયલોન અથવા અન્ય સિંથેટિક માંજા, સિંથેટિક પદાર્થોથી કોર્ટીંગ કરેલ હોય અને નોન-બાયોડિગ્રેડીબલ હોય તેવી દોરી/ચાઈનીઝ માંજા પર પ્રતિબંધ મુકવામાં આવેલ છે. સરકારશ્રીના વન અને પર્યાવરણ વિભાગના તા. ૨૪-૧૨-૨૦૧૭ ના પત્રથી પર્યાવરણ (સંરક્ષણ) અધિનિયમ-૧૯૮૬ ની કલમ-૫ હેઠળ અત્રેને યોગ્ય પગલા લેવા સુચના મળેલ છે.

આથી આવા દોરાઓથી માણસો અને પશુ-પંખીઓને થતી વિપરીત અસર નિવારી શકાય તે માટે યોગ્ય નિયંત્રણ મુકવું જરૂરી જણાય છે. આવા દોરા “નોન બાયોડિગ્રેડીબલ” હોય છે. પતંગોત્સવ દરમિયાન તુટેલા અને વણવપરાયેલા દોરાઓ જમીન પર પડી રહેતા હોય છે. જેના કારણે પાણીના નિકાલની ગટર પાઈપલાઈનનો અને કુદરતી પાણીના વહેણ અવરોધાય છે. ગાયો અને અન્ય પ્રાણીઓના ચારામાં આવા પ્લાસ્ટીક દોરાઓ ભળી જતા હોય પશુ મૃત્યુના બનાવો બનતા હોય છે. ક્યારેક પતંગના દોરાના કારણે વીજ લાઈનમાં વિક્ષેપ ઉભા થાય છે. જેના કારણે શોર્ટ સર્કિટ થતાં ગંભીર ઈજાઓ અને માનવ મૃત્યુના બનાવો બનવા પામે છે. સરકારશ્રીના ગૃહ વિભાગના તા. ૦૮-૧૨-૨૦૨૩ પત્ર નં. વિ.૨/ડી.એસ.એમ./૧૩૨૦૧૫/હા.કો. ૦૨ (પા.ફા.) થી જાન્યુઆરી-૨૦૨૪ માં ઉત્તરાયણ પર્વ નિમિત્તે નામ. ગુજરાત હાઈકોર્ટના હુકમ તથા નેશનલ ગ્રીન ટ્રીબ્યુનલના હુકમ અન્વયે જાહેરનામાં બહાર પાડવા જણાવવામાં આવેલ છે.

સબબ, હું, ભાવેશ એન. ખેર, જી.એ.એસ., અધિક જિલ્લા મેજિસ્ટ્રેટ, જામનગર, જિલ્લો જામનગર, ફોજદારી કાર્યરીતી અધિનિયમ-૧૯૭૩ ની કલમ-૧૪૪ હેઠળ મને મળેલ સત્તાની રૂઠિએ ફરમાવુ છું કે, જામનગર શહેર સહિત સમગ્ર જિલ્લામાં કોઈએ તા. ૧૮-૧૨-૨૦૨૩ થી ૧૬-૦૧-૨૦૨૪ સુધી પતંગો ઉડાડવા માટે પ્લાસ્ટિક, સિંથેટીક મટીરીયલ, ટોક્ષીક મટીરીયલ, લોખંડ પાવડર, કાચ વિગેરેથી તૈયાર કરેલા પાકા દોરા જેમા ખાસ કરીને ચાઈનીઝ બનાવટના દોરાનો તથા ચાઈનીઝ લેન્ટર્ન (તુકકલ)ના ઉત્પાદન, ઉપયોગ કે વેચાણ કરવા ઉપર પ્રતિબંધ ફરમાવુ છું.

આ હુકમનો ભંગ અથવા ઉલ્લંઘન કરનાર ભારતના ફોજદારી અધિનિયમ-૧૮૬૦ (૪૫ માં અધિનિયમ) ની કલમ-૧૮૮ હેઠળ સજાને પાત્ર થશે.

આ જાહેરનામાંનાં ભંગ કરનાર ઈસમો વિરુદ્ધ પગલા લેવા માટે થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને ભારતના ફોજદારી અધિનિયમ-૧૮૬૦ (૪૫ માં અધિનિયમ)ની કલમ-૧૮૮ અન્વયે ફરિયાદ કરવા અધિકૃત કરવામાં આવે છે.

આ જાહેરનામાની પ્રસિધ્ધી જિલ્લાની તમામ પોલીસ સ્ટેશનોમાં તથા પોલીસ અધિક્ષકશ્રીની કચેરીમાં નોટીસ બોર્ડ ઉપર ચોંટાડી પોલીસ અધિક્ષકશ્રી અથવા તેઓએ અધિકૃત કરેલ અધિકારીશ્રીઓએ સહેલાઈથી દેખાય આવે તેવી જગ્યાએ તેની નકલ ચોંટાડીને કરવી તથા સ્થાનિક વર્તમાન પત્રો દ્વારા તેની જાહેરાત કરીને આ જાહેરનામું પ્રસિધ્ધ કરવું.

આજ તા. ૧૩ માહે, ડિસેમ્બર-૨૦૨૩ ના રોજ મારી સહી તથા કચેરીની મહોર લગાડી બહાર પાડયુ

જામનગર, ૧૩ માહે ડિસેમ્બર, સને ૨૦૨૩.

ભાવેશ એન. ખેર

અધિક જિલ્લા મેજિસ્ટ્રેટ
જામનગર.

